

# MYSORE LEGISLATIVE ASSEMBLY.

*Wednesday, 14th April 1965.*

The House met in the Assembly Chamber, Vidhana Soudha, Bangalore, at One of the Clock.

MR. SPEAKER (SRI B. VAIKUNTA BALIGA, B.A., B.L.) in the Chair.

## STARRED QUESTIONS

(to which oral answers were given.)

**Sowing of Kharif Crop in the Ghataprabha Left Bank Canal Area.**

\*Q.—517. SRI R. M. DESAI (Bilgi).—

Will the Government be pleased to state:—

(a) whether they are aware that the quantity of water made available in the Ghataprabha Left Bank Canal ranges from 14th June to 15th July mainly depending on the monsoons on the upper side;

(b) whether they are aware that if Kharif crop sowings are made in the Ghataprabha Left Bank Canal area after 15th June it would result in the failure of crops and as such the progress of irrigation is arrested in the area?

A.—SRI VEERENDRA PATIL (Minister for Public Works) [on behalf of SRI S. NIJALINGAPPA (Chief Minister)].—

(a) Yes,

(b) No. Many of the Kharif crops like Hybrid, Maize, Groundnut, Paddy, Mung, as an entire crop, sun hemp for green manuring purpose do grow satisfactorily even if sown after 15th of June. Only some varieties of Kharif Jowar like D-340 suffer if sown from 15th June to end of June. This can also be avoided by postponing the sowing of this variety up to the first week of July or by taking up timely plant protection measures. The other local Kharif Jowar varieties like 'Gidgemp' and 'Kolagonda' if sown after 15th June, come up satisfactorily.

SRI R. M. DESAI.—On the records that are available now, is it not a fact that water has never been made available on 14th or 15th of June to the area?

**Sri VEERENDRA PATIL.**—It all depends on the monsoon conditions. Some times it is made available by the end of May and when monsoon fails, naturally, we have to ask the agriculturists to wait for some time.

**ಶ್ರೀ ಚನ್ನಪ್ಪವಾಲ.**—ಈಗ ಮಾನ್‌ಸೂನ್ ಜೂನ್ ತಿಂಗಳು 15ನೇ ತಾರೀಖಿಗೆ ಶುರು ಆಗುವುದಿಲ್ಲ. ಅದು ಪ್ರಾರಂಭವಾಗಬೇಕಾದರೆ ಜೂನ್ ತಿಂಗಳು 25-30ನೇ ತಾರೀಖಿನವರೆಗೂ ಹೋಗುತ್ತದೆ. ಅದಕ್ಕೆ ಏನು ಮಾಡುವುದು ?

**ಶ್ರೀ ವೀರೇಂದ್ರ ಪಾಟೀಲ್.**—ಅದಕ್ಕೆ ಏನೂ ಮಾಡುವುದಕ್ಕಾಗುವುದಿಲ್ಲ. ಸಾಮಾನ್ಯವಾಗಿ ಮಾನ್‌ಸೂನ್ ಜೂನ್ 15ನೆಯ ತಾರೀಖಿನಿಂದಲೇ ಪ್ರಾರಂಭವಾಗುತ್ತದೆ. ಒಂದೊಂದು ಸಲ ಅದಕ್ಕೂ ಮೊದಲೇ ಪ್ರಾರಂಭವಾಗುತ್ತದೆ. ಕಾಲಕ್ಕೆ ಸರಿಯಾಗಿ ಮಳೆ ಬಂದರೆ ನಾವು ರೈತರಿಗೆ ನೀರನ್ನು ಒದಗಿಸುತ್ತೇವೆ. ಮಳೆ ಬರುವುದು ಸ್ವಲ್ಪ ತಡವಾದರೆ ಅಲ್ಲಿ ನೀರು ಕೊಡುವುದು ಸ್ವಲ್ಪ ಕಷ್ಟವಾಗುತ್ತದೆ.

**ಶ್ರೀ ಜಿ. ಎನ್. ಪಾಟೀಲ್.**—ಆ ಭಾಗದಲ್ಲಿ ಇರತಕ್ಕ ಕೆಲವು ಜಮೀನುಗಳಿಗೆ ನೀರನ್ನು ಒದಗಿಸುವುದಿಲ್ಲ. ಆದರೆ ಏನಾ ಕಾರಣ ಆ ಜಮೀನಿನ ಮಾಲೀಕರಿಗೆ ಸರ್ಕಾರದವರು ತೆರಿಗೆಯನ್ನು ಹಾಕುತ್ತಿದ್ದಾರೆ. ಇದರಿಂದ ಆ ಜನಗಳಿಗೆ ತ್ಯಾಸ ಆಗುತ್ತದೆ ಅಲ್ಲವೇ ?

**ಶ್ರೀ ವೀರೇಂದ್ರ ಪಾಟೀಲ್.**—ಅದಕ್ಕೆಲ್ಲಾ ನೀರು ಒದಗಿಸುವುದಕ್ಕೆ ನಾವು ಪ್ರಯತ್ನ ಮಾಡುತ್ತಿದ್ದೇವೆ. ಆ ಪ್ರದೇಶದಲ್ಲಿ ಹಿಡಕರ್ ಡ್ಯಾಮ್ ಆದರೆ ನಾವು ಬೇಕಾದಷ್ಟು ನೀರನ್ನು ಆ ಜಮೀನಿಗೆ ಒದಗಿಸುತ್ತೇವೆ. ಈಗ ಈ ನೀರಿನ ವಿಷಯದಲ್ಲಿ ಒಂದು ಅಗ್ಗಿಮೆಂಟ್ ಬೇರೆ ಇದೆ. ಆ ಜಮೀನುಗಳಿಗೆ ಬೇಕಾದಷ್ಟು ನೀರನ್ನು ಬಡಬೇಕಾಗಿದ್ದರೆ ಆ ನಾಲೆಯಲ್ಲಿ ಸಾಕಷ್ಟು ಪ್ರಮಾಣದಲ್ಲಿ ನೀರು ಇರಬೇಕೆಂದು ಇದೆ. ಮಾನ್‌ಸೂನ್ ಬೇಗ ಪ್ರಾರಂಭವಾದರೆ ನಾಲೆಗೆ ಬೇಕಾದಷ್ಟು ನೀರು ಬರುತ್ತದೆ. ಈಗ ನಾವು ಜಮೀನುಗಳಿಗೆ ನೀರು ಬಿಡುವುದಕ್ಕೆ ಜೂನ್ ತಿಂಗಳು 15ನೇ ತಾರೀಖಿನಿಂದಲೇ ಪ್ರಾರಂಭ ಮಾಡುತ್ತೇವೆ. ಆದರೆ ಮಾನ್‌ಸೂನ್ ಸ್ವಲ್ಪ ರೇಟ್ ಆಗಿ ಪ್ರಾರಂಭವಾದರೆ ಅಲ್ಲಿ ನೀರು ಬಿಡುವುದಕ್ಕೆ ಸ್ವಲ್ಪ ಕಷ್ಟವಾಗುತ್ತದೆ.

**ಶ್ರೀ ಸಿದ್ದಯ್ಯ ಕಾಶೀರಾಮ್.**—ಜೋಳದ ದಿ) 114 ರಂತೆ ಜಾತಿಯ ಬತ್ತವನ್ನು ಜುಲೈ ಮೊದಲನೆಯವಾರದವರೆಗೆ ಮುಂದೆ ಹಾಕುವುದರಿಂದ ಅಥವಾ ಸರ್ಕಾರಕ್ಕೆ ಸಸ್ಪರಕ್ಷಣಾ ಕಾರ್ಯಕ್ರಮವನ್ನು ಕೈಗೊಳ್ಳುವುದರಿಂದ ತೊಂದರೆಯನ್ನು ನಿವಾರಿಸಬಹುದು ಎಂದು ಹೇಳಿದ್ದೀರಿ, ಈ ವಿಷಯದಲ್ಲಿ ಸರಿಯಾದ ಪ್ರಮಾಣದಲ್ಲಿ ಜನಗಳಿಗೆ ಸರ್ಕಾರದವರು ತಿಳುವಳಿಕೆಯನ್ನು ಕೊಟ್ಟಿದ್ದಾರೆಯೇ ?

**ಶ್ರೀ ವೀರೇಂದ್ರ ಪಾಟೀಲ್.**—ಈ ವಿಷಯ ಒಟ್ಟಾಗೂ ಗೊತ್ತಿದೆ.

**ಶ್ರೀ ಆರ್. ಎಂ. ದೇಸಾಯಿ.**—ಈಗ ತಾವು ಅಪ್ಪಣೆ ಕೊಡಿಸಿವಿರಿ ಹಿಡಕರ್ ಡ್ಯಾಮ್‌ನ್ನು ಕಟ್ಟಿದಮೇಲೆ ಅಷ್ಟು ಕಷ್ಟವಾಗುವುದಿಲ್ಲ, ಅಲ್ಲಗೆ ಸರಿಯಾಗಿ ನೀರನ್ನು ಒದಗಿಸಿಕೊಡುತ್ತೇವೆ ಎಂದು. ಆದ್ದರಿಂದ ಅಲ್ಲಿಯವರೆಗೂ ಆ ಪ್ರದೇಶದಲ್ಲಿ ರೈತರಿಂದ ನೀರಿನ ತೆರಿಗೆಯನ್ನು ವಸೂಲು ಮಾಡದಂತೆ ಆ ತೆರಿಗೆಯ ವಿನಾಯಿತಿಯನ್ನು ಕೊಡುವುದಕ್ಕೆ ತಾವು ಭರವಸೆಯನ್ನು ಕೊಡುತ್ತೀರಾ ?

**ಶ್ರೀ ವೀರೇಂದ್ರ ಪಾಟೀಲ್.**—ಈಗ ನಾವು ಅಲ್ಲಗೆ ನೀರನ್ನು ಒದಗಿಸುತ್ತಿದ್ದೇವೆ. ನಾವು ಅಲ್ಲಗೆ ನೀರನ್ನು ಒದಗಿಸದೇ ಇದ್ದರೆ ಅಲ್ಲಿ ತೆರಿಗೆಯನ್ನು ಹಾಕುವ ಪ್ರಕ್ರಿಯೆ ಬರುವುದಿಲ್ಲ. ಅಲ್ಲಿ ಹಿಡಕರ್ ಡ್ಯಾಮ್ ಆದಮೇಲೆಂತೂ ಅಲ್ಲಗೆ ನೀರನ್ನು ಒದಗಿಸುವ ವಿಷಯದಲ್ಲಿ ತೊಂದರೆಯೇ ಬರುವುದಿಲ್ಲ. ಈಗ ಅಲ್ಲಿ ಮಾನ್‌ಸೂನ್ ಬರುವುದು ಸ್ವಲ್ಪ ತಡವಾಗಿರುವುದರಿಂದ ಅಲ್ಲಿ ನೀರು ಬಿಡುವುದಕ್ಕೆ ಸ್ವಲ್ಪ ಕಷ್ಟವಾಗಿದೆ. ಮಾನ್‌ಸೂನ್ ಪ್ರಾರಂಭವಾದ ಕೂಡಲೇ ಬೇಕಾದಷ್ಟು ನೀರು ಬರುತ್ತದೆ, ಆಗ ಜಮೀನಿಗೆ ನೀರನ್ನು ಕೊಡುತ್ತೇವೆ.

**ಶ್ರೀ ಎಸ್. ಎಂ. ಗುರಡಿ.**—ಈಗ ಮುಖ್ಯವಾಗಿ ಹಿಡಕರ್ ಡ್ಯಾಮ್ ಆಗುವವರೆಗೂ ಆ ಭಾಗದ ರೈತರ ಜಮೀನಿಗೆ ಸರಿಯಾಗಿ ನೀರನ್ನು ಒದಗಿಸುವುದಕ್ಕಾಗುವುದಿಲ್ಲ. ಆದ್ದರಿಂದ ಆ ಪ್ರದೇಶದಲ್ಲಿ ರೈತರಿಂದ ನೀರಿನ ತೆರಿಗೆಯನ್ನು ವಸೂಲು ಮಾಡದಂತೆ ಆ ತೆರಿಗೆಯನ್ನು ವಿನಾಯ್ತು ಕೊಡುವುದಕ್ಕೆ ಸರ್ಕಾರದವರು ಒಪ್ಪಿಕೊಳ್ಳುತ್ತೀರಾ ?

**ಶ್ರೀ ವೀರೇಂದ್ರ ಪಾಟೀಲ್.**—ಈಗ ಈ ಒಂದು ವರ್ಷ ಸ್ವಲ್ಪ ಕಷ್ಟವಾಗಿದೆ. ಅದಕ್ಕಾಗಿ ನೀರಿನ ತೆರಿಗೆಯನ್ನು ರಿಯಾಯ್ತಿ ಕೊಡಬೇಕೆಂದು ಹೇಳಿದರೆ ಅದನ್ನು ಕೊಡಬಹುದು ಎಂದು ನಾವು ಹೇಳುವುದಿಲ್ಲ. ಈಗ ನಾವು ಅವರಿಗೆ ನೀರನ್ನು ಕೊಡುವುದಿಲ್ಲ ಎಂದು ಹೇಳುವ ಹಾಗಿಲ್ಲ. ಆದರೆ

ಅವರಿಗೆ ನೀರನ್ನು ಕೊಡುವುದರಲ್ಲಿ ಸ್ವಲ್ಪ ನಿಧಾನವಾಗುತ್ತದೆ. ಮಾನ್‌ಸೂನ್ ಕಾಲಕ್ಕೆ ಸರಿಯಾಗಿ ಪ್ರಾರಂಭವಾದರೆ ನಾವು ಅವರಿಗೆ ಸಮಯಕ್ಕೆ ಸರಿಯಾಗಿ ನೀರನ್ನು ಕೊಡುವುದಕ್ಕೆ ಸಾಧ್ಯವಾಗುತ್ತದೆ. ಒಂದೊಂದು ಸಾರಿ 8-10 ದಿವಸ ಲೇಟಾಗಿ ಮಾನ್‌ಸೂನ್ ಪ್ರಾರಂಭವಾಗುತ್ತದೆ. ಆದ್ದರಿಂದ ನಾವು ಸ್ವಲ್ಪ ಲೇಟಾಗಿ ಅವರಿಗೆ ನೀರನ್ನು ಕೊಡುತ್ತೇವೆ.

ಶ್ರೀ ಜಿ. ಎನ್. ಪಾಟೀಲ್.—ಈ ನಾಲೆಯ ನೀರಿನ ವಿಷಯದಲ್ಲಿ ಒಂದು ಮಿಲ್ಲಿನವರಿಗೂ ಮತ್ತು ಸರ್ಕಾರದವರಿಗೂ ಒಂದು ಒಪ್ಪಂದ ಆಗಿದೆ. ಆದರೆ ಈ ನಾಲೆಯಲ್ಲಿ ಇಷ್ಟು ಅಡಿ ನೀರು ಇರಲೇಬೇಕೆಂದು ಒಂದು ಕಂಡೀಷನ್ ಇದೆ. ಅದಕ್ಕಿಂತ ಕಡಿಮೆ ಇದ್ದರೆ ರೈತರ ಜಮೀನಿಗೆ ನೀರು ಬಿಡುವುದಿಲ್ಲ. ಇದರ ದೆಶೆಯಿಂದ ಏಕದಂ ರೈತರಿಗೆ ನೀರು ನಿಲ್ಲಿಸುವುದರಿಂದ ರೈತರಿಗೆ ಬಹಳ ತ್ಯಾಸವಾಗುತ್ತದೆ. ಈ ದೃಷ್ಟಿಯಿಂದ ಆ ಭಾಗದ ರೈತರಿಗೆ ತೆರಿಗೆಯನ್ನು ರಿಯಾಯಿತಿ ಕೊಡುತ್ತೀರಾ ?

ಶ್ರೀ ವಿಲೇಂಢ್ರ ಪಾಟೀಲ್.—ಈಗ ನಾವು ಆ ನಾಲೆಯ ನೀರಿನ ವಿಷಯದಲ್ಲಿ ಏನು ಆಗ್ರಿ ಮೆಂಟ್ ಮಾಡಿಕೊಂಡಿದ್ದೇವೆಯೋ ಆ ಆಗ್ರಿಮೆಂಟಿನ ಪ್ರಕಾರವೇ ಈಗ ಅಲ್ಲರತಕ್ಕೆ ರೈತರ ಜಮೀನಿಗೆ ನೀರನ್ನು ಬಿಡಲಾಗುತ್ತಿದೆ. ನಮ್ಮ ಆಗ್ರಿಮೆಂಟ್ ಪ್ರಕಾರ ಆ ನಾಲೆಯಲ್ಲಿ ಸ್ವಲ್ಪ ಹೆಚ್ಚು ನೀರನ್ನು ನಿಲ್ಲಿಸಬೇಕಾಗುತ್ತದೆ. ಈ ವಿಷಯ ಆ ಭಾಗದಲ್ಲರತಕ್ಕೆ ಎಲ್ಲಾ ರೈತರಿಗೂ ಗೊತ್ತಿದೆ.

ಶ್ರೀ ಜಿ. ಎನ್. ಪಾಟೀಲ್.—ಈಗ ಸರ್ಕಾರದವರು ಯಾವ ರೈತರಿಗೆ ನೀರು ಕೊಡುವುದಿಲ್ಲವೋ ಅಂಥಾ ಹಿಡುವಳಿದಾರರಿಗೂ ಸಹ ನೀರಿನ ತೆರಿಗೆಯ ಸಂಬಂಧದಲ್ಲಿ ನೋಟೀಸು ಕೊಟ್ಟಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಶ್ರೀ ವಿಲೇಂಢ್ರ ಪಾಟೀಲ್.—ಈಗ ಸರ್ಕಾರದವರು ಸಾಮಾನ್ಯವಾಗಿ ಎಲ್ಲ ಬೆಟರ್‌ಮೆಂಟ್ ಲೆವಿಯನ್ನು ಕರೆಕ್ಟ್ ಮಾಡುತ್ತಾರೆಯೋ ಅಂಥಾ ಕಡೆ ರೈತರಿಗೆ ನೀರನ್ನು ಒದಗಿಸುತ್ತಾರೆ. ಮತ್ತು ಬೆಟರ್‌ಮೆಂಟ್ ಲೆವಿ ವಸೂಲು ಮಾಡತಕ್ಕ ಸಂಬಂಧದಲ್ಲಿ ರೈತರಿಗೆ ನೋಟೀಸ್ ಕೊಡುತ್ತಾರೆ. ಆ ಸಂದರ್ಭದಲ್ಲಿ “ಬೈ ಒವರ್‌ಸೈಟ್” ನೀರು ಸಿಕ್ಕದೆ ಇರತಕ್ಕ ಹಿಡುವಳಿದಾರರಿಗೂ ನೋಟೀಸು ಬಂದಿರಬಹುದು. ಆದ್ದರಿಂದ ಯಾವ ರೈತರಿಗೆ ನೀರು ಸಪ್ಲೈ ಆಗದೆ ಬೆಟರ್‌ಮೆಂಟ್ ಲೆವಿಯನ್ನು ಕೊಡಬೇಕೆಂದು ನೋಟೀಸು ಬಂದಿದೆಯೋ ಅಂಥವರು ಬೇಕಾದರೆ ನಮಗೆ ನೀರು ಸಿಕ್ಕಲ್ಲ, ನಮಗೆ ನೋಟೀಸ್ ಕೊಟ್ಟಿದ್ದಾರೆ ಎಂದು ಡೆಪ್ಯುಟಿ ಕಮೀಷನರ್ ಹತ್ತಿರ ಹೋಗಿ ಹೇಳಿಕೊಳ್ಳಬಹುದು.

ಶ್ರೀ ಜಿ. ಎನ್. ಪಾಟೀಲ್.—By over sight ನೋಟೀಸು ಕೊಟ್ಟಿದ್ದಾರೆ ಎಂದು ಹೇಳುವ ಹಾಗೆ ಇಲ್ಲ. ತಳಾಟಗಳೇ ಸ್ವತಃ ನೋಟೀಸುಗಳನ್ನು ತಂದು ಆ ತೆರಿಗೆಯನ್ನು ವಸೂಲು ಮಾಡಿಕೊಂಡು ಹೋಗುತ್ತಿದ್ದಾರೆ. ಈ ವಿಷಯವು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಶ್ರೀ ವಿಲೇಂಢ್ರ ಪಾಟೀಲ್.—ಈ ತೆರಿಗೆಯ ಸಂಬಂಧದಲ್ಲಿ ಕೆಲವು ದೂರಗಳು ಸರ್ಕಾರಕ್ಕೆ ಬಂದಿದೆ. ಅವಕ್ಕಾಗಿ ನಾವು ಸಂಬಂಧಪಟ್ಟ ಅಧಿಕಾರಿಗಳಿಗೆ ಹೇಳಿದ್ದೇವೆ. ಆ ಪ್ರದೇಶದಲ್ಲಿ ರೈತರಿಗೆ ಏನು ತೊಂದರೆ ಇದೆ, ಮತ್ತು ಅಲ್ಲಿ ತೆರಿಗೆಯನ್ನು ವಸೂಲು ಮಾಡತಕ್ಕ ವಿಷಯದಲ್ಲಿ ಏನೇನು ತೊಂದರೆಗಳಿವೆ ಎನ್ನುವ ವಿಷಯದಲ್ಲಿ ಪರಿಶೀಲನೆ ಮಾಡಿ ಒಂದು ವರದಿಯನ್ನು ಸರ್ಕಾರಕ್ಕೆ ಕಳುಹಿಸಿ ಎಂದು ಹೇಳಿದ್ದೇವೆ. ಆ ವರದಿ ಸರ್ಕಾರಕ್ಕೆ ಬಂದ ಮೇಲೆ ಅದನ್ನು ಪರಿಶೀಲನೆ ಮಾಡಿ ರೈತರಿಗೆ ಕಷ್ಟವಾಗದಂತೆ ನಾವು ನೋಡುತ್ತೇವೆ. ರೈತರಿಗೆ ನೀರು ಕೊಡದೆ ಅವರಿಂದ ತೆರಿಗೆಯನ್ನು ವಸೂಲು ಮಾಡಬೇಕೆಂದು ಸರ್ಕಾರದ ನಿಲುವೇನು ಇಲ್ಲ.

ಶ್ರೀ ಆರ್. ಎಂ. ದೇಸಾಯಿ.—ಆ ಭಾಗದಲ್ಲಿ ರೈತರಿಂದ ತೆರಿಗೆಯನ್ನು ವಸೂಲು ಮಾಡತಕ್ಕ ವಿಷಯದಲ್ಲಿ ನಾವು ಈಗಾಗಲೇ ಸರ್ಕಾರಕ್ಕೆ ಮನವಿ ಮಾಡಿಕೊಂಡಿದ್ದೇವೆ. ಆದ್ದರಿಂದ ಸರ್ಕಾರದವರು ಅದನ್ನು ಪರಿಶೀಲನೆ ಮಾಡಿ ಆ ಭಾಗದ ರೈತರಿಗೆ ಆ ತೆರಿಗೆಯ ರಿಯಾಯಿತಿಯನ್ನು ಕೊಡುತ್ತೀರಾ ?

Sri B. D. JATTI.—Sir, the whole question has been examined with the assistance of the cultivators and other officers. They have gone round and sent a report and they are under examination.